

कालक्रम पुं. (तत्.) समय का क्रम, काल की गति, समय गति का निर्देश।

कालक्रम-विपर्यय पुं. (तत्.) किसी घटना के काल के संबंध में त्रुटि या वैपरीत्य, काव्य में ऐसे विषयकावर्णन जो संबंधित काल में असंभव हो।

कालक्रमान्वयी वि. (तत्.) जो कालक्रम के अनुसार हो।

कालक्रमिक वि. (तत्.) जो कालक्रम से संबंधित हो, कालक्रम के अनुसार।

कालक्रमिक कोश पुं. (तत्.) ऐसा कोश जिसमें संबंधित काल के साथ-साथ आगामी विकास काल से संबंधित सूचना भी हो।

कालक्षेप पुं. (तत्.) समय बिताना, कालयापन, समय बिताकर देरी करना।

कालखंड पुं. (तत्.) काल का एक भाग या अंश, थोड़ा समय जैसे- समय के किसी विशेष भाग में किसी काम या घटना का होना उस कालखंड में होना माना जाएगा।

कालचक्र पुं. (तत्.) 1. काल रूपी पहिया जिसके घूमने से समय परिवर्तित होता है 2. युग परिवर्तन 3. भाग्य चक्र।

कालचिह्न पुं. (तत्.) काल (मृत्यु) समीप होने के लक्षण।

कालजयी वि. (तत्.) 1. समय पर विजय प्राप्त कर लेने वाला 2. किसी व्यक्ति या वस्तु का काल विशेष में ही श्रेष्ठ न होकर उसकी विशिष्टता युगों तक बने रहने से उसे कालजयी माना जाता है जैसे- कालिदास, व्यास, वाल्मीकि आदि की रचनाएँ कालजयी मानी जाती हैं।

कालज्ञ वि. (तत्.) काल या समय को समझने वाला पुं. 1. अवसर को महत्व देने वाला व्यक्ति 2. दैवज्ञ या ज्योतिषी 3. मुर्गा पक्षी।

कालज्ञान पुं. (तत्.) 1. काल, समय का ज्ञान 2. समय, कुसमय की जानकारी होना।

कालत्रय पुं. (तत्.) भूत, वर्तमान और भविष्य इन तीनों कालों का समुदाय।

कालदंड पुं. (तत्.) काल या यमराज का दंड, मरण।

कालदोष पुं. (तत्.) काव्य. काव्य में किसी वस्तु या घटना के काल के संबंध में त्रुटि जो उस काल में संभव न हो।

कालधर्म पुं. (तत्.) 1. ऐसे आचरण जो किसी समय विशेष के लिए उपयुक्त माने गए हैं 2. किसी वस्तु, व्यक्ति आदि के समय के अनुकूल सहज गुण धर्म 3. मरण।

कालधारणा स्त्री. (तत्.) काल का निर्धारण या समय का ज्ञान।

कालनाथ पुं. (तत्.) 1. महादेव 2. महादेव के प्रतिनिधि काल भैरव।

काल निर्धारण पुं. (तत्.) काल निश्चय करना भू. गिरिशैलों के समय का आकलन। dating

काल निशा स्त्री. (तत्.) 1. भयंकर अंधेरी रात्रि 2. दीपावली की रात-कालरात्रि।

कालनेमि स्त्री. (तत्.) 1. काल रूप चक्र की परिधि 2. कालनेमि नामक लंका का एक राक्षस, जिसे रावण ने लक्ष्मण को शक्ति लगाने पर संजीवनी लाने को उद्यत हनुमान के मार्ग में मुनि वेष में बैठकर भ्रमित करने को नियुक्त किया था।

कालपरक वि. (तत्.) 1. काल के अनुसार, काल से संबंधित 2. समयाधारित काम पर नियुक्त कर्मचारियों को निर्धारित पारिश्रमिक।

कालपाश पुं. (तत्.) 1. यमराज का मृत्यु बंध जिससे किसी की मृत्यु हो 2. मृत्युदंड 3. समय का बंधन या जाल।

कालपाशिक पुं. (तत्.) मृत्युदंड प्राप्त अपराधी को, दंड के पाश से बाँधने वाला, या मारने वाला, जल्लाद लाक्ष.अर्थ अत्याचारी क्रूर व्यक्ति।

कालपुरुष पुं. (तत्.) 1. कालरूप पुरुष, महाकाल 2. मृत्यु।